

نوع انسانی کی بہتری کے لیے قوموں کا باہمی تعاون

اور

برطانوی وزیر خارجہ کی ایک تقریر

قرآن مجید نے انسانی زندگی کو زندگی بنانے کے لیے فرمایا: اور (یکھو) میکی (البڑ) اور خدا سرشاری (تقویٰ) کی باتوں میں ایک دوسرے سے تعاون کرو اور پاپ اور ظلم کی باتوں میں ایک دوسرے کا ساتھ نہ دو۔ (المائدہ: ۲) یہی وجہ ہے کہ ایک مسلمان اخلاقی اور نہ ہی طور پر کسی ایسے گروہ کا ساتھ نہیں دے سکتا جس کا رشتہ بدی سے استوار ہو اور وہ مخلوق خدا کو اپنے جو روستم کا نشانہ بنا رہا ہو۔ یہ ایک تاریخی حقیقت ہے کہ مسلمانوں نے اپنی علمی و عملی کوتا ہیوں کے باوجود عمومی طور پر مظلوم قوموں کا ساتھ دیا ہے۔ یہ ایک ایسی حقیقت ہے جس کا اعتراف کرنے میں تاریخ نے بھی کسی بخل سے کام نہیں لیا۔ آج اسرائیل کے ہاتھوں عرب دنیا بالعلوم اور اہل فلسطین بالخصوص جو دکھ اٹھا رہے ہیں، وہ عمد حاضر کا ایک ایسا الیہ ہے جس کے ماتم میں اب وہ لوگ بھی شریک ہو رہے ہیں، جنہوں نے اسرائیل کو معرض وجود میں لانے کے لیے عرب دنیا کو پے بھپے دھوکے دیئے ہیں۔ لیکن اسی اسرائیل کی ایک عدالت میں اس بات کا کھل کر اعتراف کیا گیا کہ یہودیوں کو اپنے دور لیتلہ میں ہمیشہ مسلم ممالک میں پناہ ملی ہے حتیٰ کہ دوسری عالمگیر جنگ میں جب نازی فوجیں یورپ کو تاراج کرتی ہوئیں پولینڈ میں داخل ہوئیں تو ریشم نامی نازی لیڈر نے پولینڈ کے یہودیوں سے کہا کہ وہ ایک بھاری تاؤان ادا کر کے اپنی جان بچا کر جہاں جانا چاہیں جا سکتے ہیں، اس کے جواب میں یہودیوں نے تکی جانے کی اجازت مانگی۔ یہ بیان ۱۹۴۵ء میں اسرائیلی عدالت میں ایک پوش یہودی نے دیا

تھا۔

بنی نوع انسان کے ساتھ مسلم جماعت نے اپنے دور عروج میں جو حسن سلوک روا رکھا، اس کی وجہ یہ ہے کہ وہ بنیادی طور پر ایک اخلاقی جماعت ہے اور روحانی پاکیزگی (ترکیہ نفس) کو پیغمبر آخر الزماں ﷺ کی آفاقی دعوت کا بنیادی رکن قرار دیتی ہے۔ (ابقرہ: ۱۵۱۲۹) یہ بات محتاج بیان نہیں کہ اخلاقی پاکیزگی زندگی کے ہر پہلو پر اثر انداز ہوتی ہے۔ یہ اخلاقی جماعت زندگی اور کائنات کے بارے میں ایک صحت مند نقطہ نظر رکھتی ہے۔ اس نقطہ نظر کا سرچشمہ قرآن مجید اور اسوہ رسول ﷺ ہے۔

علامہ اقبال نے اپنے معروف انگریزی خطبات میں ایک جگہ لکھا ہے کہ قرآن کا بنیادی مقصد یہ ہے کہ وہ انسان کے دل میں خدا اور کائنات سے انسان کے باہمی رشتؤں کے بارے میں ایک پاکیزہ شعور پیدا کرنا چاہتا ہے۔ (پہلا خطبہ ص ۷) رسول کریم ﷺ کا اسوہ حسنہ اور تعلیمات بھی اسی پاکیزہ شعور کو بیدار دیکھنا چاہتی ہیں۔ آپ نے ایک حدیث میں فرمایا: "ساری مخلوق اللہ کا کنبہ ہے۔ خدا کی نگاہ میں وہی عزیز تر ہے جو اس کے کنبہ کے لیے بہتر سن سلوک روا رکھتا ہے۔"^(۱) چنانچہ انسان کے دکھ درد میں شریک ہونا اور اس کا مدوا کرنا عبادت ہے۔ خواہ یہ انسان کوئی بھی مذہبی عقیدہ رکھتا ہو۔^(۲) یہی وجہ ہے کہ فقہاء کرام نے کہا ہے کہ "دنیا کے دکھ درد میں مسلم اور غیر مسلم دونوں برابر ہیں۔"^(۳) چنانچہ لوگوں کے زخموں پر مردم رکھنا ایسا ہی ہے جیسا کسی مسلمان بھائی کو مصیبت سے نجات دلانا۔

قرآن مجید نے ایک کامیاب زندگی کا راز بتاتے ہوئے مزید فرمایا: خدا انی لوگوں کے سامنے اور اک حقیقت کی نئی نئی راہوں کو کھوتا ہے جو اس کی راہ میں جدوجہد سے کام

۱ المشکاه، کتاب البر (الخلق عیال اللہ، احیہم ابڑھم لعیالہ)

۲ صحیح البخاری میں یہ تصور واضح طور پر موجود ہے کہ اللہ کے دکھی بنندوں سے تغافل بر تاراصل خدا سے تغافل بر تا ہے۔

مثلاً پڑوں کا خیال نہ رکھنا بیماروں، بیویوں اور بیانوں کی جربہ رکھنا دراصل خدا سے دور رہتا ہے۔

۳ "المسلم والكافر سواء في مصاب الدنيا"

لیتے ہیں۔” (العنکبوت: ۴۹) چنانچہ خدا کائنات اور انسان کے باہمی رشتے کے بارے میں قرآن کا دیا ہوا یہی وہ پاکیزہ شعور تھا جس نے خدا سرشاری (تفوی) جمد مسلسل عقل اور تجربہ کی بنیادوں پر ایک صحت مند تمدن کی تخلیق میں مرکزی کردار ادا کیا۔ حتیٰ کہ دور انحطاط میں بھی مسلم جماعت انسانی فلاح کے اس بلند نظریہ سے دست بردار نہیں ہوئی۔ مکاتیب شیخ محب اللہ میں ہے کہ دارالشکوہ نے اپنے ایک مکتب میں اللہ آباد کے ”جماع وہ گورنر تھے“ معروف صوفی دانشور محب اللہ آبادی سے پوچھا کہ ”ہندوؤں کے بارے میں کیا حکم ہے؟“ وہ بھی اللہ کی مخلوق ہیں اور عدل و انصاف کے مستحق“ حضرت شیخ نے جواب میں کہا۔

القصہ قرآن مجید اور اسوہ رسول ﷺ نے مسلمانوں کو انسانی وقار کے تحفظ کی جو بار بار تاکید کی ہے، مسلمانوں نے اسے اپنے دور انحطاط میں بھی کلی طور پر فراموش نہیں کیا۔ دور اول کے مسلمانوں کو جب کبھی دوسری قوموں نے جو خود فریب نفس میں بتلا تھیں، خود فرمی میں بتلا کرنے کی سعی لاحاصل کی، تو انہیں بتایا گیا کہ ”مجات نہ تو تمہاری تمباو اپ پر موقوف ہے اور نہ ہی اہل کتاب کی آرزوؤں پر، جو شخص بھی ہرے کام کرے گا“ اسے اسی طرح کا بدله دیا جائے گا۔ وہ خدا کے سوانہ کسی کو حمایتی پائے گا اور نہ مدد گار۔“ (الناس: ۱۳۳)

اہل تفسیر نے ان آیات کریمہ کا پس منظر بیان کرتے ہوئے کہا ہے کہ ایک دفعہ چند مسلمان اور اہل کتاب ایک جگہ اکٹھے تھے۔ تو ہر ایک نے (مسلمان، یہودی اور نصاری) یہ دعویٰ کیا کہ ان کی جماعت کے سوا کوئی آدمی جنت میں نہیں جائے گا۔ چنانچہ یہ آیات نازل ہوئیں اور ان تمام لوگوں کو جو تمباو میں الجھائے گئے تھے۔ بتایا گیا کہ ”وہی مرد یا عورت جنت میں داخل ہوں گے۔ جو ایمان اور عمل صالح کی دولت رکھتے ہیں۔“^(۲)

^۲ ملاحظہ ہو، تقریبی، احکام القرآن (قاهرہ)، ۱۹۷۷ء، ج ۵، ص ۳۹۶

رشید رضا، تغیر المغار (بیروت) ۵/۲۳۰-۲۳۸

العارف
جس۔
محفوظ
قیامت

خدا اور
آزادی

سے مز

اصطلاح

ذوق و

عمل پر

انقلاب

نگاہ کی

پارمودی

کڑے

حقیقت

کے پیچو

زعنگی۔

شاید یہی وجہ ہے کہ پروفیسر آر بری نے قرآن مجید کے پیغام کو بیان کرتے ہوئے لکھا: ”جیسیں اس بات سے بخوبی آگاہ رہنا چلیے کہ قرآن ایسے وقت پر نازل کیا گیا جب یونانی اور رومی تہذیبیں مکمل طور پر مردہ ہو چکی تھیں۔ یہ وحدت اور نصیرت شکست خورده مذاہب کی صورت اختیار کر گئے تھے۔ تعلیمات قرآن کا شکریہ کہ ان کی بدولت تاریخ میں عرب پہلی قوم ہے جو تہذیبوں کی حیات و ممات کے راز سے پوری طرح آگاہ ہوئی۔ نیا دین جو کسی معنی میں بھی نیا دین نہیں تھا۔ بلکہ اسی حقیقت کا ظہور تھا۔ جو ہمیشہ سے کائنات میں جلوہ گر رہی ہے اور جسے انسان نے اس لیے فراموش کر دیا تھا کہ وہ مااضی کی سنگین غلطیوں سے اجتناب کرنے میں ناکام رہا تھا۔ اس نے خدا کی مشیت کے خلاف بغاوت کی تھی۔ نیز یہ کہ کائنات میں انسان کے مقام کو اپنے مغورانہ رویہ سے فراموش کر دیا تھا۔ غرضیکہ یہ حقیقت ایسے شہری اور ناقابل فساد عمد میں آشکارا ہوئی۔ جو خدائی مقصد کے لیے وقف ہو چکا تھا۔“^(۵)

قرآن مجید نے واضح اور غیر مبهم لفظوں میں مسلمانوں کو بتایا کہ اس عرصہ ہستی میں صرف ایمان اور عمل صالح ہی ہیں جن کے بغیر زندگی زندگی کمالانے کی مستحق نہیں۔ ایک بلند نصب العین عمل صالح اور مسلسل جدوجہد ہی سے کارروان حیات ہمیشہ منل کی طرف بڑھتا ہے اور ستارے اس کی گرد راہ بنتے ہیں۔ لیکن آج مسلم اور عرب دنیا اپنی روحانی و فکری روایات سے تغافل برتبے ہوئے ہر دم مغلبی قیادت کا نقش قدم لینے اور ”گرد راہ“ بننے کے لیے تیار رہتی ہے اور طرفہ تماشہ یہ ہے وہ اس ذہنی غلامی کے باوجود اپنے آپ ہی کو ”نجات یافتہ“ بھی تصور کرتی ہے۔ حالانکہ قرآن مجید نے جیسا کہ ہم نے پہلے کہا ہے، صاف طور پر بتایا ہے: ”نجات نہ تو تمہاری تمناؤں پر موقوف ہے اور نہ ہی اہل کتاب کی آرزوؤں پر جو شخص بھی برے کام کرے گا۔ اسے اسی طرح کا بدلہ دیا جائے گا۔ وہ خدا کے سوانہ کسی کو حمایت پائے گا اور نہ مددگار۔ (النساء: ۲۳)“

نوع نسلی کی بہتری کے لیے ---

یہاں یہ کہنا شاید مبالغہ نہ ہو گا کہ تاریخ نبیت میں قرآن کریم پہلی آسمانی کتاب ہے جس نے یہ اعلان کیا کہ نجات (Salvation) پر کسی خاص نسلی یا مذہبی گروہ نے اپنے لیے حقوق محفوظ نہیں کرائے۔ بلکہ جو آدمی بھی اللہ، یوم آخرت پر ایمان رکھتا ہے اور نیک کام کرتا ہے۔ قیامت کے دن اسے نہ کوئی ذرہ ہو گا اور نہ ہی کوئی غم۔ ارشاد باری تعالیٰ ہے:

”انَّ الَّذِينَ آمَنُوا وَالَّذِينَ هَادُوا وَالنَّصْرَى وَالصَّابِئِينَ مِنْ

آمِنُ بِاللَّهِ وَالْيَوْمِ آتَاهُ وَعْلَمَ صَالِحًا فَلَهُمْ أَجْرٌ هُمْ عَنْ

رِبِّهِمْ لَا خُوفٌ عَلَيْهِمْ وَلَا هُمْ يَحْزَنُونَ“ (البقرہ: ۶۲)

لیکن ایک وقت کے بعد جب مسلمانوں کی نگاہ سے قرآن مجید کا پیغام او جھل ہوا اور خدا اور کائنات سے ان کا رشتہ کنور پڑا تو ایمان، عمل صالح، جدوجہد، صبر و تحمل، انعام رائے کی آزادی اور عقل و خرد کی جگہ تقلید و جمود اور رسوم پرستی نے لے لی اور علم کلام نے جو یوپیانی افکار سے متاثر تھا، قرآنی الفاظ و معانی کی تفہیم کے لیے نئے سانچے تراشے یہ سانچے اور نئے نئے اصطلاحی معنی بہ ظاہر کرنے ہی جاذب نظر کیوں نہ ہوں، لیکن وہ مسلمانوں کی معنوی زندگی میں وہ ذوق و شوق، وہ جذب و مستی اور وہ دلو لہ و غذہ پیدا نہ کر سکے جس نے مسلمانوں کو کبھی شاہراہ عمل پر گام زدن کر دیا تھا اور انہوں نے تاریخ کے دھارے کو بدل کر ایک نیا فکری اور اخلاقی انقلاب پا کیا تھا۔ بے شبه آج بھی ہزاروں افراد ایسے ہیں، جن کی زندگی خدا ترسی، راست بازی، نگاہ کی پاکیگی اور کردار کی بلندی سے عبارت ہے، انہوں نے وقت کے ہر فتنہ و لٹلا کا بڑی پا مردی سے مقابلہ کیا اور اپنے آتشیں نفس سے ہزاروں گم کر دہ راہ لوگوں کو منہل کا پتہ دیا اور کڑے وقت میں ان کے ویران دل و ماغ میں امید و اعتماد کے دیے جلائے۔ لیکن یہ بھی ایک حقیقت ہے کہ ایک فکری اور سیاسی جماعت کی حیثیت سے وقت نے مسلمانوں کو تاریخ کے شیعے کے پیچھے دھکیل دیا ہے۔ کیوں کہ محض بلند بانگ دعوؤں بے عملی، ہوا وہوس اور تقلید و جمود سے زندگی کے مسائل حل نہیں کئے جاسکتے، چنانچہ وہی ہوا جو ہونا چاہیے تھا کہ مسلمان نہ صرف فکری

نوع انسانی کی بحثی کیلے ---

قیادت سے محروم ہوئے۔ بلکہ اپنے ہی گھوول میں دوسروں کے غلام بن کر رہ گئے۔ لیکن سیاست حاضرہ کی دل فرسیوں کی وادیتختے کہ مسلمان ابھی تک اس کے فریب جلوہ سے باہر آنے کے لیے تیار نہیں۔

اقبال کا کہنا ہے کہ یوغا نیوں کے زیر اثر مسلم بصیرت (Vision) قرآنی پیغام کے ادراک میں ابہام کا شکار ہوئی اور اس نے دو سو سال تک عربوں کے عملی مزاج کو اپنے طور پر آگے بڑھنے سے روک رکھا (انگریزی خطبات ص ۱۰۳)۔

ابوالکام آزاد نے ترجمان القرآن میں کہا: "یہ صورت حال مسلمانوں کے عام داعی تزلزل کا قدیقی نتیجہ تھا۔ انہوں نے جب دیکھا کہ قرآن کی بلندیوں کا ساتھ نہیں دے سکتے۔ تو کوشش کی کہ قرآن کو اس کی بلندیوں سے اس قدر نیچے اتار لیں تاکہ ان کی پستیوں کا ساتھ دے سکے۔" (دیباچہ ص ۳۲)

آج مسلم اور عرب دنیا کو خدا نے ایک اور موقعہ دیا ہے کہ وہ قرآن کے پیغام سے سرشار ہو کر ایک بار پھر تاریخ کے شیخ پر آئے اور تلاش حق میں بھکنے والے انسان اور لائی ہتھیاروں کے خوفناک وجود سے سمی ہوئی دنیا کو امن و آتشی کا آسمانی نغمہ سنائے۔ آج پوری دنیا سمٹ کر ایک عالمی گاؤں (Global Village) بن گئی ہے اور دو سائل ابلاغ کی حیثت تاک ترقی نے انسان اور انسان کے درمیان ننان و مکان کے پردوں کو چاک کر دیا ہے۔ وہ مشرق کے کسی گم نام زاویہ میں بیٹھا ہوا مغرب کے کسی بھی حصے میں بننے والے انسان کی نقل و حرکت اور اس کے مذہبی، سیاسی، فلسفیانہ افکار کا مشاہدہ کر سکتا ہے۔ اس نئی صورت حال نے مسلم اہل نظر کے سامنے سعی و نشاط کی نئی نئی راہوں کو گھوول دیا ہے۔ اب وہ اس ذمہ داری کو بھانے کے لیے دنیا کی مختلف قوموں اور قبیلوں کی روایات، رجحانات، ثقافتوں اور مذہبی عقائد و رسومات کا آسانی سے مطالعہ کر کے دوسری قوموں کے ساتھ کامیاب افہام و تفہیم کا رابطہ قائم کر سکتے ہیں۔

ذرائع ابلاغ کے موثر کردار کے ساتھ ساتھ پوری انسانی جماعت میں ایک صحت مند

احساس بھی اچاگر ہوا ہے اور وہ یہ ہے کہ دنیا کی مختلف تہذیبوں اور قوموں کو مل کر روئے زمین پر امن و آتشی اور انسانی فلاح و بہود کے لیے کام کرنا چاہیے۔ تعاون کی یہی ایک راہ ہے جس پر چل کر آج ہم قدیتی آفات اور روحانی پاکیزگی سے عاری انسان کے اپنے پا کر دہ فساد کا مقابلہ کر سکتے ہیں۔ مثلاً جہاں کہیں اکثریت اپنی نظرتوں اور تاریخی تعصبات سے غلکت کھا کر اقلیتوں پر ظلم ڈھاتی ہے اور طاقت کے نشے میں امن و صلح اور رواہاری کی ہر ایسی کو ٹھکر لیتی ہے، وہاں اقوام متحده کے ذریعہ اس مفسد اور جارحیت پسند اکثریت کو اپنی من مانی کرنے سے روکا جاسکتا ہے۔

اس عالمی تعاون کی ایک مثال یوگوسلاویہ کی سرب اکثریت کا وہ مغفورانہ اور بیکار رو یہ ہے جس نے سارے اخلاقی ضابطوں کو پامال کر کے پہلے بوسنیا کے مسلمانوں اور اب البانیہ کی انسانی اقليت کو پہنچ وحشیانہ عزم کا شکار بنایا ہے۔ اگر اقوام متحده اور نیٹو کی طاقتیں یوگوسلاویہ کا مہاتھ نہ پکڑتیں تو پتہ نہیں یورپ کی اس بد نصیب سرزی میں پر اور کتنا انسانی خون بہتا۔ چنانچہ دنیا کے ہر حصے میں امن و آشتی کو برقرار رکھنا اور فسطائی طاقتوں کو آگے بڑھنے سے روکنا، آج پوری انسانی جماعت کا عالمی مسئلہ بن گیا ہے اور مقام شکر ہے کہ دنیا کی ہرمذہی و سیاسی جماعت اس مشترک انسانی مفاد کے لیے کام کرنے کے لیے تیار ہے۔ اس کی ایک تازہ مثال برطانیہ کے وزیر خارجہ کی وہ مشہور تقریر ہے جو آپ نے ۸ نومبر ۱۹۹۸ء کو لندن میں اسلامی سنٹر کی ایک تقریب میں کی ہے۔ مسٹر روین کک (Mr. Robin Cook) نے "اسلام کے ساتھ جدید مذاکرہ" کے موضوع پر تقریر کرتے ہوئے کہا: بعض لوگ یہ کہتے ہیں کہ مغرب کو ایک دشمن کی ضرورت ہے۔ سروجنگ کے خاتمہ پر اب اسلام نے (سابق) سویت یونین کی جگہ لے لی ہے۔ ان لوگوں کا کہنا ہے کہ "مختلف تہذیبوں کے درمیان تصادم ناگزیر ہے۔" لیکن میں کہتا ہوں کہ یہ لوگ

☆ یہاں برطانوی وزیر خارجہ نے ہنستگن (Huntington) کے ایک مقالہ Clash of Civilization (تہذیبوں کے درمیان تصادم) کی طرف اشارہ کیا ہے۔ ہنستگن نے چند مال پہلے اس مقالہ میں لکھا تھا کہ بنیادی طور پر مغرب کا نظام اقدار۔ انسانی حقوق، یکیسا اور ریاست میں قائم قانون کی حکمرانی اور فلسفہ انساریت۔ اسلام کے نظام اقدار سے مختلف ہے۔ اس لیے ان دونوں تہذیبوں میں تصادم ضروری ہے۔

بے شر اسلام مغرب کے فلسفہ انساریت کو قسمیں کرتا جو بالآخر سماں دارانہ نظام پر پتخت ہوا ہے۔ البته یہ دعویٰ کہ ان دونوں تہذیبوں کے مراجع میں تصادم ہے، کوئی علمی دوzen نہیں رکھتا۔

یہ است
کے لیے
یام کے
طور پر

م راغی
نکتے۔ تو
خدے

بام سے
اور لہٹی
ری دنیا
ک ترقی
کے کسی گم
اس کے
نظر کے

یہ دنیا کی
مانی سے

مفت مند

العا
=
کرب
اور
موا
”
اعتما
د
میر
چا
روز
بھو
پہل

ایک بڑی غلطی کا شکار ہیں۔ آج ہمیں اسلام کی ایک دشمن کی حیثیت سے نہیں بلکہ ایک دوست کی حیثیت سے ضورت ہے۔ کیونکہ اب ہمارے بس سے باہر ہے کہ ہم اسلام کو ایک دشمن کی حیثیت سے دیکھیں۔ بے شک ہم مختلف ثقافتیں تمدن اور مذاہب رکھتے ہیں، لیکن اس کا یہ مطلب نہیں کہ ہم کبھی اکٹھے نہیں ہو سکتے۔ چنانچہ ہمیں مل کر کام کرنا ہو گاتا کہ یقینی طور پر اس پیش گوئی کو کہ ”تمدنیوں کا تصادم ٹاگزیر ہے“ ناکام بنا سکیں۔

اس کے بر عکس قرآن مجید کا ارشاد گرامی ہے: لوگو! ہم نے تم کو ایک مردار عورت سے پیدا کیا، تمہاری قومیں اور قبیلے بنائے تاکہ ایک دوسرے کی شاخت کرو اور خدا کے نزدیک تم میں زیادہ عزت والا وہ ہے جو زیادہ پر ہیز گار ہے۔ (الجبرا: ۳۳) اس قرآنی روح کو سامنے رکھ کر ہمارا فرض ہے کہ ایک دوسرے کو سمجھنے اور اس تفہیم کو آگے بڑھانے کے لیے مل کر کام کریں اور عدم اعتقاد اور گھسے پئے فرسودہ افکار کو توڑ دیں۔

برطانوی وزیر خارجہ نے اس بات کا کھل کر اعتراف کیا: ”مغرب بہت زیادہ اسلام کا رین منت ہے۔ مغربی تمدن کی فکری بنیادوں کا ایک بڑا حصہ اسلام کا عطا کر دہے۔۔۔ اگر مغرب نے کبھی سوچا کہ اسلامی ثقافت ایک اپنی پلچر ہے تو مغرب کی یہ ایک سب سے بڑی غلطی ہو گی۔ کیوں کہ اسلامی تمدن ہمارے لیے اپنی نہیں ہے۔“

”گذشتہ ہفتے میں نے لیبراٹی کی ایک کانفرنس میں کہا تھا کہ ہم جن چیلنجوں کا مقابلہ کر رہے ہیں، ان میں سے سب سے بڑا چیلنج یہ ہے کہ ہم مسلم دنیا کے ساتھ مثبت تعلقات کیوں نکر قائم کر سکتے ہیں؟ وزیر خارجہ کی حیثیت سے میرے داغ میں یہ ایک بنیادی سوال ہے۔۔۔ کیونکہ کہ اسلامی دنیا اور یورپ کے درمیان ان تعلقات کا قیام اور وہ بھی ہمارے لوگوں کے درمیان از بس ضروری ہے۔ ہمارے اساتذہ ہمارے آرٹسٹ ہمارے ماہرین (فن عمارت) فلسفی، اس موضوع پر گفت و گو کریں اور جلد کریں۔ کیونکہ ایسا کرنے سے (باہمی تعلقات کو استوار کرنے سے) ہمیں بہت زیادہ فائدہ ہو گا۔ اگر ہم ایسا نہ کر سکے تو ہمیں اتنا ہی زیادہ نقصان ہو گا۔“

برطانوی وزیر خارجہ نے اپنی تقریر کے آخر میں یہ بھی کہا کہ ”ہم برطانیہ کے نوجوان نین مسلم شرپوں کی حوصلہ افزائی کر رہے ہیں، کہ وہ سفارتی ملازمت سے اپنی ملازمت کا آغاز

بجا

میں۔۔۔

ست کی

ذمہن کی

ل کا یہ

پر اس

پیدا کیا،

ل زیادہ

افرض

بر عدم

اسلام

۔۔۔ اگر

غلطی،

مقابلہ

کیوں نکر

لیونکہ

یا ان از

اس،

رنے

جو ان

آغاز

کریں۔ اس میدان میں ان کا خیر مقدم کیا جائے گا۔ چنانچہ برطانوی وزارت خارجہ میں متحرک اور فعال برطانوی مسلمانوں کی آمد سے ہم یہ دعویٰ کر سکیں گے کہ ہم نے اپنی خارجہ پالیسی میں موزوں طور پر اسلامی جدت کو بھی شامل کر لیا ہے۔“

برطانوی وزیر خارجہ نے اسما عیلیٰ برادری کی عملی خوبیوں کو خراج ادا کرنے کے بعد کہا:

”ہماری یہ خواہش ہے کہ مغرب اور اسلام دونوں اکٹھے رہ سکتے ہیں ایک دوسرے کو سمجھ کر بنا ہی اعتماد سے ایک دوسرے سے سیکھ سکتے ہیں۔ ہم اپنے الگ تشخص کو کھوئے بغیر اپنی ثقافت کو ترقی دے سکتے ہیں“ اسما عیلیٰ برادری نے یہ ثابت کر دیا ہے کہ ایسا ہو سکتا ہے۔“

برطانوی وزیر خارجہ نے مغرب کے حوالہ سے مسلم پلچر کے بارے میں جو کچھ کہا، اس میں کوئی نئی بات نہیں ہے۔ ان سے پہلے برطانوی اور مغربی سکالرز اس بات کا کھل کر اعتراف کر چکے ہیں کہ مغرب نے اسلامی ثقافت سے کس حد تک استفادہ کیا ہے۔ پروفیسر آر بری پروفیسر روڈی پیرٹ (R. Paret) اور دوسرے اہل علم اس موضوع پر لکھ چکے ہیں۔ علامہ اقبال نے بھی اپنے انگریزی خطبات میں اسی رائے کا انعام کرتے ہوئے کہا ہے کہ مغربی ثقافت اپنے فکری پہلو میں اسلامی ثقافت کی بعض اہم جتوں کی ایک ارتقائی شکل ہے:

“European culture, on its intellectual side, is only a further development of some of the most important phases of culture of Islam”. (Reconstruction of Religious Thoughts in Islam, Ed.

Saeed Shaikh (Lahore) 1996, P.6)

اس میں کوئی شک نہیں کہ انسانی معاشرے میں امن و آشتی کے قیام، انسانی حقوق کی

بھالی اور انسانی فلاح و بہبود کے لیے مسلمانوں کا دوسرا قوموں کے ساتھ مل کر کام کرنا نہ ہبی اور

اخلاقی فرض ہے۔ یہاں یہ کہنا شاید بے جا نہ ہو گا کہ ہمارے قدیم فقہائے کرام کی رائے میں مسلم اور غیر مسلم کے باہمی تعلقات جگہ پر نہیں بلکہ امن پر مبنی ہیں۔

دونوں قوموں (مسلم اور غیر مسلم) کے درمیان جگہ کی وجہ جارحیت ہے، اسلام کا انکار نہیں ہے۔ قرآن مجید نے صاف طور پر فرمایا ہے: ”جو لوگ تم سے لڑتے ہیں، تم بھی خدا کی راہ میں ان سے لڑو، مگر زیادتی نہ کرنا“ کہ خدا زیادتی کرنے والوں کو دوست نہیں رکھتا۔ (البقرہ: ۱۹۰)۔ یہی وجہ ہے کہ ہمارے فقہائے کرام نے لکھا ہے:

۱۔ مسلم اور غیر مسلم کے باہمی تعلقات امن پر مبنی ہیں۔

۲۔ جگہ کا سبب جارحیت ہے۔

۳۔ مسلمان دوسری قوموں سے امن و آشتی کے لیے عارضی یا دوامی معابدہ کر سکتے ہیں۔

علماء ابن تیمیہ نے اس موضوع پر ایک رسالہ ”القتال“ لکھا ہے۔ جس میں انہوں نے تفصیل سے بتایا ہے کہ جمہور علماء (امام ابو حنیفہ، امام مالک اور ابن حبیل) کا یہی مسلک ہے۔ کیوں کہ آیت کریمہ جس کا اور پر ذکر ہوا ہے اور دوسری آیت کریمہ ”لَا اکر啊 فی الدین“ کا یہی تقاضہ ہے۔ البته جو لوگ ان آیات کریمہ کو منسون تصور کرتے ہیں ان کا موقف صحیح نہیں ہے۔ ابن تیمیہ نے اپنے ایک دوسرے رسالہ ”القبرصیتہ“ میں قبرص کے ایک عیسائی حکمران کو لکھا تھا: ”ہم ایک (مسلم) قوم ہیں۔ ہم سب کے لیے بھلائی چاہتے ہیں (ایسے ہی) ہم یہ بھی چاہتے ہیں کہ اللہ آپ کو دنیا اور آخرت دونوں کی بھلائی عطا فرمائے۔ اس لیے کہ اللہ کی سب سے بڑی بندگی اس کی مخلوق کو بہتر مشورہ دینا ہے۔“

اس خط کے آخر میں ابن تیمیہ نے بتایا کہ جب تاتاری حاکم (قازان خان) نے اپنے ایک حملہ میں ہمارے شہریوں کو قیدی بنایا تو اس نے مسلمان قیدیوں کو رہا کر دیا اور کہا: ”ہم نے قدس (یروشلم) کے عیسائیوں کو قیدی بنایا ہے۔ انہیں رہا نہیں کریں گے۔ لیکن میں نے اس سے کہا کہ تمہارے پاس جو بھی یہودی اور نصرانی قیدی ہیں، یہ سب ہمارے اہل ذمہ ہیں۔ ہم اپنے

ہر قیدی کو خواہ وہ مسلمان (اہل ملت) ہوں یا یہودی و نصرانی (اہل ذمہ) انہیں رہائی دلائیں گے۔ چنانچہ اس (تاتاری حکمران) نے جیسا کہ اللہ نے چاہا، نصاریٰ کو بھی چھوڑ دیا! یہ ہے ہمارا عمل یہ ہے (اپنے شربوں سے) ہمارا حسن سلوک اُس کا بدله خدا کے پاس ہے۔“

مصری سکالر شیخ محمد بوزہرہ نے اپنی ایک کتاب ”ابن تیمیہ“ میں اس مسئلہ پر تفصیل سے روشنی ڈالی ہے۔^(۲)

مغرب میں بننے والے مسلمان اپنی فکری اور روحانی روایات سے سرشار ہو کر نیکی (البز) اور خدا سرشاری (تقویٰ) کے کاموں میں اپنے اپنے معاشروں کی دوسری نمہیں جماعتیں (نصاریٰ یہود ہندوؤں بدقسموں) کے ساتھ مل کر اپنے شربوں کے لیے بست پکج کر سکتے ہیں۔ مغرب میں کلیساً خاص طور پر پاپائے روم کا ایک خاص مقام ہے جس کی وجہ سے وہ مشرق میں بھی سماجی فلاح و بہبود کے لیے بڑا کام کر رہا ہے۔ جس کا اعتراف ان لوگوں نے بھی کیا ہے جنہوں نے مغرب کی سیاسی غلامی سے نجات حاصل کرنے کے لیے بڑی قربانیاں دی ہیں۔ مقام صرفت ہے کہ کلیساً روم نے اسلام کو ایک آسمانی نہب کی حیثیت سے تسلیم کر لیا ہے اور اسے ابراهیمی روایت کی ایک کڑی شمار کیا ہے۔ موجودہ پاپائے روم نے اخلاقی جرأت سے کام لیتے ہوئے مزید کہا ہے کہ قرون وسطی میں مسلمانوں کے خلاف اہل صلیب کی یورش ایک غلطی تھی۔ یہ اعتراف بلند اخلاقی کی ایک عمدہ مثال ہے۔ قرآن مجید نے حضرت مسیحؐ کے پیروؤں کا ذکر کرتے ہوئے فرمایا: ”جنہوں نے (حضرت مسیحؐ کی) پیروی کی؛ ہم نے ان کے دلوں میں شفقت اور رحمت ڈال دی۔“ (الغیرید: ۲۷)

ایک دوسرے مقام پر قرآن نے فرمایا کہ ”ایمان والوں کی دوستی میں سب سے زیادہ قریب ان لوگوں کو پاؤ گے جو کہتے ہیں، ہم نصاریٰ ہیں، اس لیے کہ ان میں پادری اور رہبان ہیں،“ اور اس لیے کہ ان میں گھمنڈ اور خود پرستی نہیں ہے۔“ (المائدہ: ۸۲)

نوع انسانی کی بہتری کے لیے۔۔۔

خاکسار ابھی تک ان خوش گوار یادوں کو بھلا نہیں سکا، جب ۱۹۸۳ء میں شیکاگو لوینورشی میں چند مسلم اساتذہ اور Ph.D کے امیدوار جمعہ کی نماز چرچ کے ایک احاطے میں ادا کرتے تھے۔ مرحوم ڈاکٹر فضل الرحمن نماز جمعہ کا مختصر خطبہ دیتے جو مجموعی طور پر مسلم دنیا کے مسائل سے متعلق ہوتا۔ چوں کہ ان کے طرز قلم اور طرز بیان پر کوئی الجھاؤ نہیں تھا، اس لیے ان کے خطبہات بھی ان کی تحریروں کی طرح موثر ہوتے۔ ایسے ہی جب کبھی قرآن مجید کے بارے میں کوئی غیر مسلم کا لر مقالہ لکھتا، جو حقائق کے خلاف ہوتا تو ڈاکٹر صاحب سنجیدگی سے اس کا محاسبہ کرتے۔ ڈاکٹر صاحب کی رائے تھی کہ مشرق و مغرب کے کام لر زمل کر علمی میدان میں بڑا کام کر سکتے ہیں۔

اب کوئی بھی جماعت دنیا سے الگ تھلگ نہیں رہ سکتی۔ اس لیے ہمیں اپنے فکر و نظر کے روزن کھلے رکھنے چاہئیں۔ تاکہ تازہ ہوا میں سانس لے سکیں اور بہتر طور پر اپنے پیغام کو دوسروں تک ان کی نبان میں پہنچا سکیں۔

آخر میں یہاں اختصار سے ایک فتویٰ کی طرف اشارہ کرنا ضروری ہے۔ جو ریاض میں ادارہ تحقیقات علمی اور افتاء کی طرف سے شائع کیا گیا ہے، یہ ادارہ ”علمائی مجلس اعلیٰ“ کی گمراہی میں کام کرتا ہے۔ یہ فتویٰ نمبر ۱۹۸۰۲، ۲۵ محرم ۱۴۰۸ھ کو جاری کیا گیا ہے۔ ہمیں اس فتویٰ کا انگریزی متن، ہمارے ایک فاضل دوست پروفیسر ڈاکٹر محمد خالد مسعود، اسلام آباد نے فراہم کیا ہے۔

اس فتویٰ میں جو کچھ لکھا گیا ہے ذیل میں اس کے چند بنیادی نکات کا خلاصہ دیا گیا ہے:

”اسلام کا ایک بنیادی عقیدہ یہ ہے کہ اسلام کے علاوہ روئے زمین پر کوئی دو صحیح مذهب نہیں ہے، اسلام آخری مذهب ہے جس نے پہلے مذاہب اور ان کے عقائد کو منسوخ کر دیا ہے۔ چنانچہ اب اسلام ہی ایک مذهب ہے جس کی بتائی ہوئی راہ پر چل کر اللہ تعالیٰ کی بنگی کی جا سکتی۔“

ہے۔ اللہ تعالیٰ نے فرمایا ہے: "من یبتغ غیرالاسلام دینا فلن یقبل منه" (قرآن ۲: ۸۵) اس فتویٰ کی پانچویں شق میں کہا گیا ہے: اسلام کے بنیادی اصولوں میں سے ایک اصول یہ ہے کہ اگر کسی یہودی یا نصاریٰ نے اسلام کو قبول نہیں کیا، اسے "کافر" اور اللہ اس کے پیغمبروں اور موننوں کا دشمن قرار دیا جائے گا۔ ایسے لوگ اللہ کے فرمان کے مطابق اصحاب جنم شمار کے جائیں گے۔ اللہ نے فرمایا ہے: "جو لوگ کافر ہیں، یعنی اہل کتاب اور مشرک وہ دوزخ کی آگ میں جلیں گے (اور) ہمیشہ اس میں رہیں گے، یہ لوگ سب سے بدتر مخلوق ہیں۔" (البینہ ۶)

اس فتویٰ کی شق ۷ میں کہا گیا ہے کہ کوئی مسلم بائبل یا نجیل کو قرآن مجید کے ساتھ یا انہیں مستقل الگ الگ نہیں چھاپ سکتا۔ کیوں کہ ایسا کرنے کا مطلب یہ ہے کہ قرآن کو ایسی کتاب کے ساتھ شائع کیا جا رہا ہے۔ جن کو قرآن نے منسوب کر دیا ہے۔ یہ حق اور باطل کو یک جا کرنا ہے۔

یہ فتویٰ دراصل اس ایل کے جواب میں جاری کیا گیا ہے جس میں کہا گیا ہے کہ تمام آسمانی مذاہب (یہودیت، نصرتیت اور اسلام) کو ایک دوسرے کے قریب آنا چاہیے۔ اس کی ایک صورت یہ ہے کہ دانش گاہوں (جامعات)، ہوائی اڈوں، پبلک مقامات میں مسجد، گرجا اور یہودیوں کے عبادت گھر پہلو بہ پہلو بنائے جائیں۔ ایسے ہی ان مذاہب کی مقدس کتابوں (تورات، نجیل اور قرآن مجید) کو ایک ہی جلد میں شائع کیا جائے۔

شرق اور مغرب کے درمیان باہمی اتفاق و تفہیم کے لیے سیینارز، مذکرات اور کانفرننس منعقد کی جائیں (ان سے بنیادی مقصد باہمی غلط فہمیوں کا ازالہ ہے)۔

اس فتویٰ پر تو اہل علم ہی مفصل تبصرہ کر سکتے ہیں۔ ہماری نظر میں تو خود ڈاکٹر محمد خالد مسعود ہی کی شخصیت اس کام کے لیے زیادہ موزوں ہے، کیونکہ فقہ اسلامی قدیم و جدید پر ان کی دسترس ہے اور عبور و رسوخ بھی۔

ہم یہاں اختصار سے یہ ضرور کہنا چاہتے ہیں کہ اب تک اسلام کے کلاسیکی لٹریچر میں

شیکاگو

لے میں ادا

ادنیا کے

لیے ان

میں

کا محاسبہ

با کام کر

فکر و نظر

نہ پیغام کو

اض میں

نصرانی میں

فتاویٰ کا

فراءہم کیا

یہود و نصاریٰ کو کفار سے نہیں اہل کتاب کے نام سے پکارا گیا ہے۔ مسلم دنیا میں مذہبی طور پر انہیں اپنی عبادت گاہوں میں عبادت کی پوری پوری آزادی رہی ہے۔ قرآن نے کہا ہے کہ اگر قوموں کی باہمی کشمکش نہ ہوتی اور اللہ کی مشیت "عالمی سنجھ" سے ایک قوم کو ہٹانا کر دوسرا قوم کو نہ لاتی۔ "تو (راہبوں) کے صوصعے اور (نصاریٰ کے) گجے اور (یہودیوں کے) عبادت خانے اور (مسلمانوں کی) مسجدیں، جن میں خدا کا کثرت سے ذکر کیا جاتا ہے، ویران ہو چکی ہوتیں۔" (انج: ۳۰)

ایسے ہی جب آنحضرت ﷺ نے نجran کے نصاریٰ سے معاهدہ فرمایا تو اس میں وضع طور پر یہ کہا گیا: "یہ معاهدہ ہے، جسے اللہ کے بنی محمد ﷺ نے نجran کے لوگوں سے طے کیا (کھا) ہے، یہ اللہ اور اس کے رسول کا عمد ہے، جو اہل نجran کی زندگیوں، جائیدادوں، نہب، کلیساوں، پادریوں (خواہ وہ اس وقت) یہاں موجود ہوں، یا غائب، ان کی جانبداد، تھوڑی ہو یا زیادہ (دیا گیا ہے)، کوئی پادری، (چرچ کا) کوئی ملازم، کوئی راہب (غرضیک) کسی کو (ہماری ریاست) جلاوطن نہیں کرے گی۔ ان لوگوں کو تنگ نہیں کیا جائے گا۔ کوئی لگان ادا نہیں کریں گے۔ (مسلم) فوج ان کی سر زمین کو پامال نہیں کرے گی، جو کوئی بھی اپنے حق کا مطالبہ کرے گا، ان کے درمیان نجran کی سر زمین میں عمل و انصاف کی بالادستی ہو گی۔ (ابو عبید: کتاب الاموال، ص ۱۸۸، ابو یوسف: کتاب المخرج، ص ۲۳)

اب سوال یہ ہے کہ جن اہل کتاب کی مذہبی آزادی اور عبادت گاہوں کی حرمت کا ذکر قرآن مجید اور سنت رسول ﷺ میں ہو اور وہ خدا، عمل صالح اور روز حساب پر ایمان رکھتے ہوں، انہیں آپ "کفار" کا نام کیسے دے سکتے ہیں۔ یہی وجہ ہے قرآن مجید، حدیث پاک (مخاری اور مسلم) اور ہمارے علمائے سلف انہیں "اہل کتاب" ہی کہتے ہیں۔ نیز یہ کہنا کہ ان کی عبادت اسلام نے منسوخ کر دی ہے۔ اسلام تو نام ہی بنڈگی اور اخلاص سے خدائے ذوالجلال کے سامنے جھک جانے کا ہے۔ ایک راست باز جماعت کی بنڈگی سے دوسرے گروہ کی بنڈگی کیوں کر منسوخ

ہو سکتی ہے۔ آج کل بعض اہل علم قرآن میں دارالاسلام کو اس معنی میں نہیں لے رہے جس کے لیے وہ قرآن کی بولی میں استعمال ہوا ہے اور جسے قدماء نے صحیح سمجھا ہے۔ اللہ کے مفہوم یہ ہے کہ جو کوئی بھی پورے ایمان اور یقین سے اپنی فروتنی و اکساری کا اقرار کرتے ہوئے اللہ کے سامنے اپنا سرگلوب کر دتا ہے، وہ قرآن کی نبان میں "مسلم" ہے اور مومن۔ یہی وجہ ہے کہ تمام انبیاء کرام ("شلا حضرت ابراہیم" "حضرت یعقوب" "حضرت یوسف") نے اپنے آپ کو "مسلم" کہا ہے اور اللہ سے دعا مانگی ہے کہ خدا یا مجھے ایک مسلم اور فتوح بردار بندے کی حیثیت سے دنیا سے اٹھا۔ چنانچہ یہ کہنا کہ "اسلام نے اہل کتاب کی عبادت کو منسوخ کر دیا ہے" ایسا ہی ہے جیسے کہا جائے کہ اسلام نے اسلام کو منسوخ کر دیا ہے۔ اسی لیے کہا گیا ہے کہ تمام انبیاء "کا دین ایک ہے۔ البتہ اختلاف ننان کی وجہ سے شریعتیں متعدد" "ہم نے تم میں سے ہر ایک (جماعت) کے لیے ایک دستور اور طریقہ مقرر کیا ہے۔" (المائدہ: ۳۸)

امام قشیری نے اپنی تفسیر "لطائف الاشارات" میں "ان الدين عند الله الاسلام" میں لکھتے ہیں: "الاسلام هو الاخلاص والاستسلام ومساواه فمردود، وطريق النجاه على صاحبه مسدود"۔

یعنی اسلام (خدا کے سامنے) اخلاص اور جھک جانے (فہمانبرداری) کا نام ہے۔ اس کے علاوہ (ہر فعل) مسترد ہے اور ایسے آدمی پر (جو خدا کے سامنے سرتسلیم ختم نہیں کرتا) نجات کی راہ بند ہے۔" (۲۷)

ایسے ہی سورہ المائدہ میں آیا ہے: "جو لوگ (قرآن) پر ایمان لائے وہ ہوں یا وہ لوگ ہوں جو یہودی اور صابئی اور نصاری ہیں، کوئی ہو لیکن (اصل دین یہ ہے) کہ جو کوئی بھی اللہ پر آخرت کے دن پر ایمان رکھے گا اور ابھی کام کرے گا تو اس کے لیے نہ تو کسی طرح کا اندریشہ ہو گا اور نہ کسی طرح کی غمگینی۔"

ان آیات کریمہ کی تفسیر میں امام قشیری لکھتے ہیں: ”بین انہم و ان تجھست
احوالہم فبعد ما تجمعهم اصول التوحید، فلهم الامان من الوعید والفوز
بالمزید“

”ہر چند کہ ان لوگوں کے احوال باہم ملتے جلتے ہیں، لیکن اس امر کے بعد کہ اصول توحید
نے ان کو (جن کا ذکر اوپر آیت کریمہ میں آیا ہے) یک جا کر دیا ہے، اللہ نے بیان فرمادیا ہے کہ
(ان لوگوں کے لیے) زجز و عید سے سلامتی ہے۔ مستزادیہ کہ کامیابی بھی۔“^(۸)

یہاں صحیح البخاری، (کتاب الادب) کی ایک حدیث کا ذکر مناسب ہو گا جس میں
حضرت ابو ہریرہ سے ایک روایت ہے کہ ایک بار آنحضرت ﷺ نماز کے لیے کھڑے ہوئے ہم
بھی ساتھ تھے، ایک اعرابی نے جو نماز میں شریک تھے، یہ کہا: ”خدا یا! مجھ پر اور محمد ﷺ پر رحم فرموا
اور کسی پر نہیں۔“ آنحضرت ﷺ نے نماز کے بعد فرمایا: ”تم نے اللہ کی بے پایاں رحمت کو محدود
کر دیا (لقد حجرت واسعًا رحمة الله)۔“

بے شبه آج ہم نے اس اعرابی کی پیروی کرتے ہوئے اللہ کی بے پایاں رحمت کو چند
انسانوں کے لیے محدود کر دیا ہے، اور اہل کتاب کو ”کافر اور جنمی“ قرار دے رہے ہیں، اس
موضوع پر لکھتے ہوئے ابوالکلام آزاد کہتے ہیں: ”احادیث سے معلوم ہوتا ہے کہ بعض مسلمانوں
نے بعض مشرکوں کو کہا تھا: ”انکم من اهل النار“ (تم جنمی ہو) اس پر یہ آیت ”تمہارا
پروردگار تمہارے حال سے خوب واقف ہے، وہ چاہے تو تم پر رحم کرے، چاہے تو عذاب میں
ڈالے، اور (اے پیغمبر ﷺ!) ہم نے تجھے ان لوگوں پر پاسبان بنانے کر نہیں بھیجا ہے (کہ تو ان کے
ہدایت پانے یا نہ پانے کے لیے جواب دہ ہو)۔ (بنی اسرائیل: ۵۳) نازل ہوئی اور مسلمانوں کو اس
بات سے روکا گیا کہ تعین کے ساتھ کسی انسان یا جماعت کو ایسا نہ کہیں کہ تم جنمی ہو۔ کیوں کہ
کوئی نہیں جانتا کس آدمی کا خاتمه کسی حال پر ہونے والا ہے۔۔۔ بے شبه تم کہہ سکتے ہو کہ یہ بات

حق ہے اور یہ حق نہیں ہے۔ لیکن کسی خاص جماعت یا فرد کی نسبت حکم نہیں لگ سکتے کہ یہ ضرور جنمی ہے ایسا کہنے کا کسی انسان کو حق نہیں۔^(۴)

مولانا مرحوم نے ترجمان القرآن میں اہل کتاب کے بارے میں جو کچھ لکھا، وہی انہوں نے اس تایف لطیف نئے کئی سال پہلے لکھا تھا۔^(۵)

اس موضوع پر تفسیر المسنار میں شیخ محمد عبدہ نے تفصیل سے بحث کی ہے کہ ”ان الذین کفروا“ میں کفر سے کیا مراد ہے اور اہل کفر سے کون لوگ مراد ہیں۔^(۶)

آخر میں ہم اختصار سے یہ کہنا چاہتے ہیں کہ آج پوری دنیا ایک عالمی ”خدائی کتبہ“ بن گئی ہے جس کی مادی اور روحانی خوش حالی کے لیے مختلف روایات، رجحانات اور خیالات رکھنے والے گروہ اور جماعتوں اپنی اپنی سطح کے مطابق اپنا کردار ادا کر رہی ہیں، ان کے ساتھ ساتھ ایسے گروہ بھی ہیں، جو نسل، زبان، قومیت کے غلط تصور کا شکار ہو کر دوسری جماعتوں کے لیے وباں جان بنے ہوئے ہیں اور خدا کے بندوں کا خون صرف اس لیے بھایا جا رہا ہے کہ وہ اپنی جداباں اور جدا مذہب رکھتے ہیں۔ لیکن یہ دیکھ کر خوشی ہوتی ہے کہ دنیا کی بڑی مذہبی جماعتوں اپنے ظاہری اختلافات کے باوجود عمومی طور پر ان بلند روحانی اور اخلاقی قدروں کو جیتا جا گتا دیکھنا چاہتی ہیں؛ جن کی تعلیم اللہ کے رسولوں، فلسفیوں اور دنیا کے عارفوں نے دی ہے۔ مسلم جماعت اپنے مذہبی اور ثقافتی شخص کو باقی رکھتے ہوئے ان جماعتوں کے ساتھ مل کر ایک بار پھر اپنا تاریخی کردار ادا کر سکتی ہے اور اس کی موثر صورت یہ ہے کہ قرآن اور اسوہ رسول ﷺ سے روشنی لے کر ہم پہلے اپنے طرز فکر اور طرز عمل کو بدليس اور اپنے اپنے معاشروں میں انتہا پسندی، تشدد اور

۹ ترجمان القرآن، ج ۲، ص ۳۵۹-۳۶۰، سورہ بی‌امرائیل، نوت نمبر ۸۲

۱۰ الملل، مار تمبر ۱۹۸۳ء، ص ۲۵، ”قرآن کریم اور اصطلاح لفظ کفار اکفار سے مقصود کون لوگ ہیں۔“

۱۱ تفصیل کے لیے ملاحظہ ہو تفسیر المسنار، ج ۲، ص ۲۷۲، ج ۳، ص ۲۰۲-۲۰۳ (الکفر الاصطلاحی فی اصطلاح المتكلمين

نوع فناں کی بھری کے لیے ---

محمد

نفترت سے دور رہ کر دکھلی انسانیت کی خدمت کریں۔ تاریخ نے ہمیں بتایا ہے کہ ”مستقبل ان قوموں کے ہاتھ ہے جو پاک دامن ہیں۔“

ہم موحد ہیں، ہمارا کیش ہے ترک رسم
ملتیں جب مٹ گئیں، اجزاء ایماں ہو گئیں

رشید احمد (جالندھری)

قسم کی

ذخیرہ الـ

ان میر

ہمارے

اخلاقی